

महाराष्ट्र (कारखान्यांना पुरविण्यात आलेल्या) ऊसाच्या दराचे विनियमन अधिनियम, २०१३ मधील कलम ३ मधील तरतुदीनुसार मा. मुख्य सचिव यांच्या अध्यक्षतेखाली गठीत केलेल्या ऊस नियंत्रण मंडळाचा प्रशासकीय खर्च भागविण्याबाबत.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: ससाका-२०१४/प्र.क्र.७१/२५-स,
मंत्रालय विस्तार, मुंबई-४०००३२,
दिनांक : २९ फेब्रुवारी, २०१६

वाचा -

- १) सन २०१३ चा महाराष्ट्र अधिनियम क्र. ३३, विधि व न्याय विभाग निर्णय क्र. १६६२/बी, दि. २४ डिसेंबर, २०१३
- २) शासन अधिसूचना, सहकार, पणन व वस्त्रोद्योग विभाग, क्र.ससाका-२०१३/ प्र.क्र.१४४/ २५-स, दिनांक २३ मे, २०१४.

प्रस्तावना -

महाराष्ट्र राज्यातील साखर कारखान्यांना पुरविण्यात आलेल्या उसाच्या दराचे विनियमन करण्याकरिता संदर्भीय दि. २४/१२/२०१३ च्या अधिसूचनेनुसार महाराष्ट्र (कारखान्यांना पुरविण्यात आलेल्या) ऊसाच्या दराचे विनियमन अधिनियम, २०१३ तयार करण्यात आले असून संदर्भीय दि. २३ मे, २०१४ च्या अधिसूचनेनुसार राज्यात दि. १.६.२०१४ पासून अंमलात आले आहेत. सदर अधिनियमातील कलम ३ मधील तरतुदीनुसार मा. मुख्य सचिव यांच्या अध्यक्षतेखाली गठीत केलेल्या ऊस नियंत्रण मंडळाच्या प्रशासकीय खर्चासाठी तरतूद करण्याची बाब शासनाच्या विचाराधीन होती.

शासन निर्णय-

महाराष्ट्र (कारखान्यांना पुरविण्यात आलेल्या) ऊसाच्या दराचे विनियमन अधिनियम, २०१३ मधील कलम ३ मधील तरतुदीनुसार मा. मुख्य सचिव यांच्या अध्यक्षतेखाली गठीत केलेल्या ऊस नियंत्रण मंडळाचा प्रशासकीय खर्च साखर आयुक्त कार्यालयाच्या प्रशासकीय खर्चातून भागविण्यासाठी आणि त्यासाठी साखर आयुक्त कार्यालयाच्या प्रशासकीय खर्चात आवश्यक अनुरूप वाढीव तरतूद विभागाच्या मंजूर अनुदानातून करण्याचा निर्णय शासनाने घेतला आहे. त्यानुसार साखर आयुक्त , पुणे यांनी ऊस नियंत्रण मंडळाचा प्रशासकीय खर्च भागविण्यासाठी " मागणी क्रमांक व्ही २, २४२५, सहकार (०१) (०२) साखर आयुक्त (२४२५००३१) १३, कार्यालयीन खर्च " या लेखाशिर्षाखाली अनुरूप वाढीव तरतूद विभागाच्या मंजूर अनुदानातून करण्याबाबत आवश्यक कार्यवाही करावी. ऊस नियंत्रण मंडळाचा प्रशासकीय खर्च हा साखर आयुक्त, पुणे यांच्या मान्यतेने वित्तीय प्राधिकाराच्या अधीन राहून करण्यात येईल.

२. हा शासन निर्णय वित्त विभागाच्या अनौपचारिक संदर्भ क्र. ३५४/१५/व्यय २ दिनांक ४.९.२०१५ अन्वये प्राप्त सहमतीनुसार निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२९१७३५५४६००२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. सुदिन गायकवाड)

उप सचिव , महाराष्ट्र शासन

प्रत रवाना:--

- मा. मुख्यमंत्री यांचे प्रधान सचिव
- मा. मंत्री (सर्व) यांचे खाजगी सचिव
- मा. राज्य मंत्री (सर्व) यांचे खाजगी सचिव
- मा. मुख्य सचिव , मंत्रालय, मुंबई
- मा. सर्व अपर मुख्य सचिव / प्रधान सचिव / सचिव, मंत्रालय, मुंबई
- सहकार आयुक्त व निबंधक सहकारी संस्था, महाराष्ट्र राज्य, पुणे,
- साखर आयुक्त, तथा सदस्य सचिव, ऊस नियंत्रण मंडळ, पुणे,
- २. या आदेशाची प्रत ऊस नियंत्रण मंडळाच्या सर्व सदस्यांना पाठवावी.
- महालेखापाल, महाराष्ट्र -१/२, मुंबई, नागपूर,
- कार्यकारी संचालक, महाराष्ट्र राज्य सहकारी बँक मर्या. मुंबई,
- कार्यकारी संचालक, महाराष्ट्र राज्य सहकारी साखर कारखाना संघ मर्यादित, नरिमन पॉईंट, मुंबई.
- ३. या आदेशाची प्रत राज्यातील सर्व सहकारी साखर कारखान्यांना पाठविण्याची व्यवस्था करावी.
- अधिदान व लेखाधिकारी, मुंबई.
- निवासी लेखा अधिकारी, मुंबई,
- जिल्हा कोषागार अधिकारी, पुणे,
- वित्त विभाग, व्यय-२/ कराधान-३/ अर्थसंकल्प-३/ अर्थसंकल्प-१२,
- सर्व सह सचिव/उप सचिव /अवर सचिव व कक्ष अधिकारी, सहकार पणन व वस्त्रोद्योग विभाग, मंत्रालय, मुंबई,
- अवर सचिव (अर्थसंकल्प), सहकार पणन व वस्त्रोद्योग विभाग, मंत्रालय, मुंबई,
- निवडसंग्रह (२५-स) सहकार पणन व वस्त्रोद्योग विभाग, मंत्रालय, मुंबई.